

نام	: مسئلہ کشمیر کے امکانی حل
مؤلف	: ارشاد محمود
ناشر	: انسٹی ٹیوٹ آف پالیسی اسٹڈیز، اسلام آباد
صفحت	: ۱۳۰
قیمت	: درج نہیں
تبصرہ نگار	: سید مزمل حسین شاہ (۵۵)

بر صیر کی دو آزاد ریاستوں میں تقسیم کے فوراً بعد دونوں کے مابین اختلافات کے ایک ایسے مسئلے نے جنم لیا، جو اب تک تین جنگوں کا سبب بن چکا ہے۔ ان اختلافات میں سب سے اہم مسئلہ کشمیر ہے۔ اس مسئلے کے بارے میں مختلف محققین اپنے اپنے انداز میں اظہار خیال کرتے رہے ہیں۔ اور اس کے سلسلہ کیلئے مقدور بھر تجاذبیں پیش کرتے رہتے ہیں۔ نوبوanon ٹککار ارشاد محمود مختلف اخبارات میں کئی سالوں سے اس موضوع پر لکھ رہے ہیں۔ مسئلہ کشمیر کے خوالے سے پاکستان اور بھارت کے درمیان ہونے والے مذاکرات پر ان کی ایک کتاب طبع ہو چکی ہے۔

"مسئلہ کشمیر کے امکانی حل" کے نام سے ان کی تازہ ترین کتاب بعض دانش وردوں کے خیالات کا مرتع ہے۔ جن میں امام اللہ خان، ڈاکٹر ایم قربی، شیخ جمال الاسلام اور پروفیسر نذیر احمد شاہ کے افکار شامل ہیں۔ علاوہ ازیں ضمیمہ جات میں انہوں نے مختلف دستاویزات بھی شامل کی ہیں۔ جن میں معاهدہ امر تر، قرارداد الحاق پاکستان، اقوام متحده کی قرار داویں، اعلان تائید، شملہ معاهدہ اور کشمیر کے بھارت سے متنازع الحاق کے بارے میں ایسٹر نسب کی تحقیق شامل ہیں۔ ارشاد محمود نے "مسئلہ کشمیر: منظروں پس منظر" سے کتاب کا آغاز کیا ہے۔ اس میں انہوں نے مسئلہ کشمیر پر اس کے تاریخی، مذہبی اور تہذیبی تناظر میں نظر ڈالی ہے۔ اس میں

☆ پی آر او، بین الاقوامی اسلامی یونیورسٹی، اسلام آباد

اقوام متحده کے کوادر کو بھی زیر بحث لایا ہے اور ترتیب دار ان واقعات کا ذکر کیا ہے، جو اقوام متحده میں مسئلہ کشمیر کے لے جائے جانے کے بعد رونما ہوتے رہے مصنف نے موجودہ تحریک آزادی کو جس کا آغاز ۱۹۸۸ء میں ہوا سا برس سے جاری تحریک آزادی کا ایک تسلیم قرار دیا ہے۔ ۱۹۸۸ء کے بعد سے اب تک بھارتی مسلح افواج نے مقبوضہ کشمیر میں جو انسانیت سوز مظالم کیتے ہیں اور جن قوانین کا سارا لیا ہے، ان کا ذکر بھی انہوں نے تفصیل سے کیا ہے۔ اس باب میں انہوں نے ۲۲ مسئلہ مصادر کے حوالے دیئے ہیں۔

"تقسیم کشمیر - ایک جائزہ" کے عنوان سے انہوں نے پروفیسر نذیر احمد شال کا ایک مضمون "مسئلہ کشمیر کے امکانی حل" کے باب کے آغاز میں دیا ہے۔ اس میں انہوں نے "تقسیم کشمیر" کو مسئلہ کے ایک حل کے طور پر قبول کرتے ہوئے کہا ہے: "اگر تقسیم کشمیر کا مدعای اس تقسیم کا حقیقت پسندانہ اور منصفانہ حل ڈھونڈ نکالنا ہے، جو ہر حال میں کشمیریوں کے جذبات و مفادات کے علاوہ پاکستان کی اقتصادی، نظریاتی اور علاقائی سلامتی کے مفاد میں ہو تو اس طرح کی تجویز پر ٹھنڈے دل و دماغ سے غور کیا جا سکتا ہے۔ تاہم ایسی تجویز کا براہ راست یا بلا واسطہ (شاید بالواسطہ کہنا چاہتے ہوں) کشمیر کے اکثری طبقے کے نظریات اور مفادات سے کوئی تصادم نہیں ہونا چاہئے۔ (ص - ۳۹)

"مسئلہ کشمیر اور رژیٹی شپ" ڈاکٹر ایم قبیشی کا تحریر کردہ مضمون ہے، اس میں انہوں نے کشمیر کو کچھ عرصے کیلئے اقوام متحده کی تحویل میں دینے کی ڈاکٹر محبوب الحق اور امان اللہ خان کی تجویز کا محکمہ کیا ہے۔ انہوں نے رژیٹی شپ کے نظام کے مختلف مظاہر کا جائزہ لیتے کے بعد یہ نتیجہ اخذ کیا ہے کہ اس سے کشمیریوں کو فائدہ نہیں، بلکہ اتنا نقصان ہو گا۔ اور کشمیری پاکستان اور بھارت دونوں میں اجنہی بن کر رہ جائیں گے اور ان سے غیر ملکیوں بھیسا ملوك کیا جائے گا (دیکھئے صفحہ ۲۶)

"خود مختار کشمیر کے نظریے" کو اگر صرف ایک جملے میں سمجھنے کی کوشش کی جائی تو میں کوئی گاہک ہم بکھری ہوئی پوری ریاست جموں و کشمیر کو مخدو اور یک جان کر کے ایک آزاد اور خود مختار ملک کے قیام کیلئے مصروف عمل ہیں۔ اس سے امان اللہ خان کے مضمون: خود مختار کشمیر کا مقدمہ: "کا آغاز ہوتا ہے۔ ان کا کہنا ہے: "ہم اس بات کو تسلیم کرنے کیلئے تیار نہیں ہیں کہ

استھواب رائے کیلئے کشمیریوں کے سامنے صرف دو ہی آپشن رکھے جائیں۔ یعنی پاکستان یا بھر بھارت سے الحاق۔ اس کے پر عکس ہمارا موقف یہ ہے کہ ریاست کے حوالم کے سامنے ایک تیسرا آپشن آزاد اور خود مختار کشمیر کا بھی رکھا جائے۔ (صفحہ ۷۲) امان اللہ خان نے اپنے موقف کی مزید وضاحت کرتے ہوئے کہ تاریخ کے پیشتر ادوار میں کشمیر ایک آزاد اور خود مختار ملک رہا ہے۔ انہوں نے قائد اعظم محمد علی جناح کے اس بیان کا بھی حوالہ دیا ہے، جو ۱۸ جون ۱۹۴۸ء کے پاکستان ناٹھر میں شائع ہوا تھا اور جس میں انہوں نے ریاستوں کا یہ حق تسلیم کیا تھا کہ وہ اگر آزاد رہتا چاہیں تو انہیں کوئی رکاوٹ نہیں ہو گی اور پاکستان ان ریاستوں کے ساتھ بر ایمنی کی بنیاد پر تقسیم کے معاہدے کرنے کیلئے تیار ہو گا۔ امان اللہ خان نے کشمیریوں کے حق کو الحاق پاکستان اور الحاق بھارت تک محدود کرنے والی اقوام متحدہ کی قراردادوں کو بھی ہدف تنقید بنایا ہے (صفحات ۷۲، ۷۳)۔

اگلا مضمون امان اللہ خان کے موقف کے بالکل پر عکس ہے۔ اس میں شیخ جبل الاسلام نے خود مختار کشمیر کے تصور کو تفصیل دلائل کے ساتھ روکیا ہے۔ اپنے مضمون میں انہوں نے اس تصور کو کشمیریوں کیلئے نقصان دہ قرار دیا ہے۔ ان کا کہنا ہے: “یق تو یہ ہے کہ خود مختار کشمیر، استعمار کی طاقتون کے مقاصد پرے کرے گا اور یہ اسلامی مقاصد کے حصول کی راہ میں ایک رکاوٹ بنے گا۔” (صفحہ ۸۹)۔

تمہڑا آپشن۔ علاقائی اور جغرافیائی تناظر میں ارشاد محمود کا ہی مضمون ہے، اس میں حالات و واقعات کا تفصیل جائزہ لینے کے بعد انہوں نے یہ رائے قائم کی ہے کہ اس بات کا کوئی امکان نظر نہیں آتا کہ ریاست ایک اکلی کے طور پر کبھی خود مختاری حاصل کر سکے گی۔ ان کا کہنا ہے کہ علاقائی، جغرافیائی اور عالمی حالات خود مختار ریاست کے لیئے سازگار نہیں ہیں۔ (صفحہ ۱۰۳)

اس باب میں بھی ارشاد محمود نے ۳۳ مصادر و مواخذ کا حوالہ دیا ہے۔

ضمیرہ جلت کے ضمن میں انہوں نے معاہدہ امرترسے لیکر اب تک ہونے والے مختلف مسئلہات کے متون دیئے ہیں اقوام متحده کی کمی قراردادوں کو بھی اس میں جگہ دی گئی ہے۔ اس سلسلے میں انہوں نے ۱۰ حوالہ جات کا ذکر کیا ہے۔

ارشاد محمود کی یہ کاوش اس لحاظ سے قابل قدر ہے کہ اس میں مسئلہ کشمیر کے جو حل

اب تک زیر غور ہیں، ان سب کو جگہ دی گئی ہے اور معلومات کے متنی کو آسانی سے اصل مصادر تک رہنمائی مل جاتی ہے۔

یہ کتاب ۱۲۰ صفحات پر مشتمل ہے۔ اس کا سرورق خوبصورت ہے۔ اسے انٹی ٹوٹ آف پالیسی اسٹڈیز اسلام آباد نے شائع کیا ہے۔ یہ ادارہ اب تک کثیر کے موضوع پر ۴۰ کتب اور تحقیقی مقالے شائع کرچکا ہے۔
